

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്രചിഹ്നമിടാത്ത
ചോദ്യം നമ്പർ : 1630

01.11.2019 ൽ മറുപടിയ്ക്ക്

ഗ്രാമപഞ്ചായത്തുകളുടെ അതിർത്തി പുനർനിർണ്ണയം

ചോദ്യം		മറുപടി	
ശ്രീ.എ.പി. അനിൽ കുമാർ :		ശ്രീ. എ.സി. മൊയ്തീൻ (തദ്ദേശസ്വയംഭരണ വകുപ്പുമന്ത്രി)	
(എ)	അടുത്ത തദ്ദേശ സ്വയംഭരണ തിരഞ്ഞെടുപ്പിന് മുമ്പ് നിലവിലുള്ള ഗ്രാമപഞ്ചായത്തുകളുടെ അതിർത്തി പുനർനിർണ്ണയിക്കുന്നതിനുള്ള നിർദ്ദേശം പരിഗണനയിലുണ്ടോ; വിശദമാക്കാമോ;	(എ)	കേരളത്തിൽ രൂപീകരിക്കുവാൻ കഴിയുന്ന പുതിയ ഗ്രാമ പഞ്ചായത്തുകളുടെയും അതിർത്തി പുനർനിർണ്ണയിക്കേണ്ട ഗ്രാമ/ബ്ലോക്ക് പഞ്ചായത്തുകളുടെയും സാധ്യത പട്ടിക, തദ്ദേശ സ്വയംഭരണ വകുപ്പ് പ്രിൻസിപ്പൽ ഡയറക്ടർ തയ്യാറാക്കി സർക്കാരിന് സമർപ്പിച്ചിട്ടുണ്ട്. പ്രസ്തുത പട്ടിക സർക്കാർ പരിശോധിച്ചുവരുന്നു.
(ബി)	ഏതൊക്കെ മാനദണ്ഡങ്ങളുടെ അടിസ്ഥാനത്തിലാണ് ഗ്രാമപഞ്ചായത്തുകളെ പുനക്രമീകരിക്കുന്നത്;	(ബി)	<ol style="list-style-type: none"> 1. 27,430 ൽ അധികം ജനസംഖ്യ 2. 32 ച.കീ. മീറ്ററിലധികം വിസ്തീർണ്ണം 3. 50 ലക്ഷം രൂപയിൽ അധികം തനതു വരുമാനം 4. ജനസംഖ്യ ഭൂവിസ്തൃതി എന്നിവയ്ക്കു പുറമേ പ്രദേശത്തിന്റെ ഭൂമിശാസ്ത്രപരമായ പ്രത്യേകതകൾ. 5. മെച്ചപ്പെട്ട സേവനം ലഭ്യമാക്കുന്നതിനുള്ള സൗകര്യം. 6. ഒരു ഗ്രാമപഞ്ചായത്ത് വിഭജിച്ചോ, രണ്ടോ അതിലധികമോ ഗ്രാമപഞ്ചായത്തുകളുടെ ഭാഗങ്ങൾ കൂട്ടിച്ചേർത്തോ, വലുപ്പത്തിലും ജനസംഖ്യയിലും തുല്യത പുലർത്തുന്ന (20% കൂടുതലോ കുറവോ) പുതിയ

			<p>ഗ്രാമപഞ്ചായത്ത് രൂപീകരിക്കുന്നതിനുള്ള സാധ്യത. 7. ഭരണപരമായ സൗകര്യം.</p>
(സി)	<p>ഇതു സംബന്ധിച്ച് ഉദ്യോഗസ്ഥ തല സമിതി സർക്കാരിന് എന്തെങ്കിലും നിർദ്ദേശം സമർപ്പിച്ചിട്ടുണ്ടോ; വിശദാംശം നൽകുമോ;</p>	(സി)	<p>തദ്ദേശസ്ഥാപനങ്ങളുടെ വിഭജനം/ അതിർത്തി പുനർനിർണ്ണയം എന്നിവ സംബന്ധിച്ച് തദ്ദേശസ്വയംഭരണ പ്രിൻസിപ്പൽ ഡയറക്ടർ അദ്ധ്യക്ഷനായുള്ള ഉദ്യോഗസ്ഥതല സമിതി സർക്കാരിന് സമർപ്പിച്ച ശുപാർശ സ.ഉ.(കൈ) നം.23/2019/ത.സ്വ.ഭ.വ തീയതി : 13/02/2019 പ്രകാരം അംഗീകരിച്ചിട്ടുണ്ട്. പകർപ്പ് അനുബന്ധമായി ചേർക്കുന്നു.</p>
(ഡി)	<p>പ്രസ്തുത ഉദ്യോഗസ്ഥ തല സമിതി പുതിയ മുൻസിപ്പാലിറ്റികൾ രൂപീകരിക്കുന്നത് സംബന്ധിച്ച് എന്തെങ്കിലും ശുപാർശ നൽകിയിട്ടുണ്ടോ;</p>	(ഡി)	<p>പുതിയ നഗരസഭകൾ രൂപീകരിക്കേണ്ടതില്ല എന്ന ശുപാർശയാണ് പ്രസ്തുത സമിതി നൽകിയിട്ടുള്ളത്.</p>
(ഇ)	<p>ഗ്രാമപഞ്ചായത്തുകളുടെ അതിർത്തി പുനർനിർണ്ണയിക്കുന്നതിന് പുതിയ ഡീലിമിറ്റേഷൻ കമ്മീഷനെ എന്നത്തേക്ക് നിയമിക്കുവാനാണ് ഉദ്ദേശിക്കുന്നത് വിശദമാക്കാമോ?</p>		<p>പുതിയ ഗ്രാമപഞ്ചായത്തുകൾ രൂപീകരിക്കുന്നത് സംബന്ധിച്ച അന്തിമ തീരുമാനം എടുത്ത ശേഷം മാത്രമേ ഇക്കാര്യം തീരുമാനിക്കുകയുള്ളൂ.</p>


 സെക്ഷൻ ഓഫീസർ

15/07/2019

Handwritten signature and date 15/7/19

'ഭരണഭാഷ- മാതൃഭാഷ'



കേരള സർക്കാർ

സംഗ്രഹം

തദ്ദേശ സ്വയം ഭരണ വകുപ്പ് - പുതിയ പഞ്ചായത്തുകളുടെയും മുനിസിപ്പാലിറ്റികളുടെയും രൂപീകരണം സംബന്ധിച്ച മാനദണ്ഡങ്ങൾ പരിഷ്കരിക്കുന്നതിനുള്ള നിർദ്ദേശങ്ങൾ നൽകി ഉത്തരവാകുന്നു

തദ്ദേശ സ്വയം ഭരണ(ഇ.എം)വകുപ്പ്

സ.ഉ.(കൈ) നം.23/2019/ത.സ്വ.ഭ.വ തീയതി,തിരുവനന്തപുരം, 13/02/2019

പരാമർശം:- 1 28.03.2018-ലെ സ.ഉ(സാധാ)നം.877/2018/തസ്വഭവ സർക്കാർ ഉത്തരവ്

2 പ്രിൻസിപ്പൽ ഡയറക്ടർ 17.01.2019-ൽ ലഭ്യമാക്കിയ ബി2631/2018/പി.ഡി.എൽ.എസ്.ജി.ഡി നമ്പർ കത്ത്

ഉത്തരവ്

പരാമർശം 1-ലെ ഉത്തരവ് പ്രകാരം നിലവിലുള്ള ഗ്രാമ പഞ്ചായത്തുകളെ വിഭജിക്കേണ്ട ആവശ്യകതയും, നഗര സ്വഭാവം കൈവരിച്ച പഞ്ചായത്തുകളെ നഗരസഭകളാക്കി പരിവർത്തനപ്പെടുത്തേണ്ട ആവശ്യകതയും, നിലവിലുള്ള ബ്ലോക്ക് പഞ്ചായത്തുകളുടെയും നഗരസഭയുടെയും അതിർത്തി പുനർനിർണ്ണയിക്കേണ്ട ആവശ്യകതയും, നഗരപദവി ഉയർത്തുന്ന ആവശ്യകതയും പരിശോധിച്ച അതിനനുസൃതമായ ശുപാർശകൾ സമർപ്പിക്കുന്നതിനായി താഴെ പറയുന്ന അംഗങ്ങളെ ഉൾപ്പെടുത്തി ഒരു കമ്മിറ്റി രൂപീകരിച്ചിരുന്നു.

- 1) പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്
- 2) ഡയറക്ടർ, പഞ്ചായത്ത് വകുപ്പ്
- 3) ഡയറക്ടർ, നഗരകാര്യ വകുപ്പ്
- 4) ചീഫ് ടൗൺ പ്ലാനർ
- 5) ഡയറക്ടർ, കില

പ്രസ്തുത കമ്മിറ്റി പരാമർശം 2-ലെ കത്ത് പ്രകാരം പുതിയ ഗ്രാമപഞ്ചായത്തുകളും മുനിസിപ്പാലിറ്റികളും രൂപീകരിക്കുന്നതിനുള്ള മാനദണ്ഡങ്ങൾ അടങ്ങിയ ശുപാർശകൾ സമർപ്പിക്കുകയുണ്ടായി. സർക്കാർ ഈ വിഷയം പരിശോധിച്ചു. അതിന്റെ അടിസ്ഥാനത്തിൽ താഴെപറയുന്ന ഉത്തരവുകൾ പുറപ്പെടുവിക്കുന്നു.


1. പരാമർശം-2 മുഖേന സമർപ്പിച്ചിട്ടുള്ള കമ്മിറ്റി യുടെ എല്ലാ ശുപാർശകളും

I/3671787/2019

ഇതോടൊപ്പം അനുബന്ധമായി ചേർത്തിരിക്കുന്ന പ്രകാരം അംഗീകരിച്ചുത്തരവാകുന്നു.
2. കമ്മിറ്റിയുടെ ശുപാർശകളുടെ അടിസ്ഥാനത്തിൽ കേരളത്തിൽ രൂപീകരിക്കാൻ കഴിയുന്ന പുതിയ ഗ്രാമ പഞ്ചായത്തുകളുടെയും, അതിർത്തി പുന :നിർണയിക്കേണ്ട ഗ്രാമ / ബ്ലോക്ക് പഞ്ചായത്തുകളുടെയും സാധ്യത പട്ടിക തയ്യാറാക്കി സമർപ്പിക്കുവാൻ പ്രിൻസിപ്പൽ ഡയറക്ടറെ ചുമതലപ്പെടുത്തി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
കെ.ഗോപാലകൃഷ്ണ ഭട്ട്
സെക്രട്ടറി

പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്, തിരുവനന്തപുരം
ഡയറക്ടർ, പഞ്ചായത്ത് വകുപ്പ്, തിരുവനന്തപുരം
ഡയറക്ടർ, നഗരകാര്യ വകുപ്പ്, തിരുവനന്തപുരം
ഗ്രാമവികസന കമ്മീഷണർ, തിരുവനന്തപുരം
ചീഫ് ടൗൺ പ്ലാനർ, തിരുവനന്തപുരം
ഡയറക്ടർ, കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷൻ
എക്സിക്യൂട്ടീവ് ഡയറക്ടർ, ഇൻഫർമേഷൻ & കേരള മിഷൻ, തദ്ദിരുവനന്തപുരം
ഡയറക്ടർ, ഇൻഫർമേഷൻ & പബ്ലിക് റെപ്പിളേഷൻസ് വകുപ്പ്
സ്റ്റോക്ക് ഫയൽ/ ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ് ബഹു തദ്ദേശ സ്വയം ഭരണ വകുപ്പ് മന്ത്രിയുടെ പി എസ്

പുതിയ ഗ്രാമപഞ്ചായത്തുകളുടെയും നഗരസഭകളുടെയും രൂപീകരണം, നഗരസഭകളുടെയും ബ്ലോക്ക് പഞ്ചായത്തുകളുടെയും അതിർത്തി പുനർ നിർണ്ണയം നഗരസഭകളുടെ പദവി ഉയർത്തുന്നതിനുള്ള ആവശ്യകത തുടങ്ങിയവ പരിശോധിച്ച് ശുപാർശ സമർപ്പിക്കുന്ന ശുപാർശ

പുതിയ ഗ്രാമപഞ്ചായത്തുകളുടെയും നഗരസഭകളുടെയും രൂപീകരണം, നഗരസഭകളുടെയും ബ്ലോക്ക് പഞ്ചായത്തുകളുടെയും അതിർത്തി പുനർ നിർണ്ണയം, നഗരസഭകളുടെ പദവി ഉയർത്തുന്നതിനുള്ള ആവശ്യകത തുടങ്ങിയവ പരിശോധിച്ച് ശുപാർശ സമർപ്പിക്കുന്നതിന് 28.03.2018 ലെ സർക്കാർ ഉത്തരവ് (സാധാ) 877/2018/തസ്വഭവ പ്രകാരം തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടർ അദ്ധ്യക്ഷനും, പഞ്ചായത്ത് ഡയറക്ടർ കൺവീനറും, നഗരകാര്യ ഡയറക്ടർ, ചീഫ് ടൗൺ പ്ലാനർ, കില ഡയറക്ടർ എന്നിവർ അംഗങ്ങളുമായി ഒരു കമ്മിറ്റി സർക്കാർ രൂപീകരിച്ച് ഉത്തരവായിട്ടുള്ളതാണ്.

സംസ്ഥാനത്ത് 6 കോർപ്പറേഷനുകളും, 87 മുനിസിപ്പാലിറ്റികളും, 14 ജില്ലാ പഞ്ചായത്തുകളും 152 ബ്ലോക്ക് പഞ്ചായത്തുകളും, 941 ഗ്രാമപഞ്ചായത്തുകളും നിലവിലുണ്ട്. മേൽ സർക്കാർ ഉത്തരവിന്റെ അടിസ്ഥാനത്തിൽ പുതിയ ഗ്രാമപഞ്ചായത്തുകളുടെയും നഗരസഭകളുടെയും രൂപീകരണം/പുനർ നിർണ്ണയം എന്നിവ സംബന്ധിച്ച് ലഭ്യമായ വിവരങ്ങൾ വിശദമായി പരിശോധിക്കുകയുണ്ടായി. ആയതിന്റെ അടിസ്ഥാനത്തിൽ തയ്യാറാക്കിയ ശുപാർശകൾ ചുവടെ ചേർക്കുന്നു.

ഗ്രാമപഞ്ചായത്തുകൾ

ഭരണഘടനയുടെ ഭാഗം IX 243 സി അനുച്ഛേദ പ്രകാരം ഗ്രാമപഞ്ചായത്തുകൾ ജനസംഖ്യയിലും വലുപ്പത്തിലും പരമാവധി തുല്യത പുലർത്തേണ്ടതുണ്ട്. നിലവിലുള്ള 941 ഗ്രാമപഞ്ചായത്തുകളുടെ ശരാശരി ജനസംഖ്യയായ 27430-ൽ അധികരിച്ചിട്ടുള്ള ധാരാളം ഗ്രാമപഞ്ചായത്തുകൾ സംസ്ഥാനത്ത് നിലനിൽക്കുന്നതായി കാണുന്നു. ഈ സാഹചര്യത്തിൽ ശരാശരി ജനസംഖ്യയായ 27430-ൽ കൂടുതൽ ജനസംഖ്യയുള്ള ഗ്രാമപഞ്ചായത്തുകളെ വിഭജിക്കുകയോ, രണ്ടോ മൂന്നോ ഗ്രാമപഞ്ചായത്തുകളിലെ

ഭാഗങ്ങൾ വേർപെടുത്തി പുതിയ ഗ്രാമപഞ്ചായത്ത് രൂപീകരിക്കുകയോ ചെയ്യാവുന്നതാണ്. ജനസംഖ്യയ്ക്ക് പുറമേ ഭൂവിസ്തൃതി, തനത് വരുമാനം, ഭൂമിശാസ്ത്രപരമായ പ്രത്യേകതകൾ, പ്രാദേശിക വികസന വിഷയങ്ങൾ, വികസനത്തിലെ അസന്തുലിതാവസ്ഥ, ജനങ്ങൾക്ക് മെച്ചപ്പെട്ട സേവനങ്ങൾ ലഭ്യമാക്കുന്നതിനുള്ള സൗകര്യം എന്നിവ കൂടി പരിഗണിച്ച് നിലവിലുള്ള ഗ്രാമപഞ്ചായത്തുകളുടെ അതിർത്തി പുനർനിർണ്ണയം ചെയ്ത് പുനഃസംഘടന നടപ്പിൽ വരുത്താവുന്നതാണ്. കൂടുതൽ പ്രായോഗികവും മെച്ചപ്പെട്ടതുമായ സേവനങ്ങൾ സമയബന്ധിതമായി ജനങ്ങളിലേക്ക് എത്തിച്ചുകൊടുക്കുന്നതിന് ആയത് ഉപകാരപ്രദമായിരിക്കും. പുതിയതായി ഗ്രാമപഞ്ചായത്തുകൾ രൂപീകരിക്കുമ്പോൾ നിലവിലെ ഭൂമിശാസ്ത്രപരമായ പരിമിതികൾ മൂലം ബുദ്ധിമുട്ടാണെങ്കിലും ഗ്രാമപഞ്ചായത്തുകളിലെ ജനസംഖ്യ ഏകദേശം തുല്യമായി നിലനിർത്താവുന്നതാണ്. (20% കൂടുതലോ കുറവോ). ഗ്രാമപഞ്ചായത്ത് അതിർത്തികളുടെ പുനർനിർണ്ണയവുമായി ബന്ധപ്പെട്ട് താഴെപ്പറയുന്ന മാനദണ്ഡങ്ങൾ പരിഗണിക്കാവുന്നതാണ്.

1. 27,430 ൽ അധികം ജനസംഖ്യ
2. 32 ച.കീ. മീറ്ററിലധികം വിസ്തീർണ്ണം
3. 50 ലക്ഷം രൂപയിൽ അധികം തനതു വരുമാനം
4. ജനസംഖ്യ, ഭൂവിസ്തൃതി എന്നിവയ്ക്ക് പുറമേ പ്രദേശത്തിന്റെ ഭൂമിശാസ്ത്രപരമായ പ്രത്യേകതകൾ.
5. മെച്ചപ്പെട്ട സേവനം ലഭ്യമാക്കുന്നതിനുള്ള സൗകര്യം.
6. ഒരു ഗ്രാമപഞ്ചായത്ത് വിഭജിച്ചോ, രണ്ടോ അതിലധികമോ ഗ്രാമ പഞ്ചായത്തുകളുടെ ഭാഗങ്ങൾ കൂട്ടിച്ചേർത്തോ, വലുപ്പത്തിലും ജനസംഖ്യയിലും തുല്യത പുലർത്തുന്ന (20% കൂടുതലോ കുറവോ) പുതിയ ഗ്രാമ പഞ്ചായത്ത് രൂപീകരിക്കുന്നതിനുള്ള സാധ്യത.

മേൽ പ്രസ്താവിച്ച മാനദണ്ഡങ്ങൾ കണക്കിലെടുത്ത് ഗ്രാമപഞ്ചായത്തുകളെ പുനഃസംഘടിപ്പിക്കുമ്പോൾ ഭരണപരമായ സൗകര്യം കൂടി പരിഗണിക്കേണ്ടതാണ്.

ബ്ലോക്ക് പഞ്ചായത്ത്

ബ്ലോക്ക് പഞ്ചായത്തുകളുടെ വിഷയങ്ങൾ പരിശോധിച്ചതിൽ നിലവിൽ 2 ഗ്രാമപഞ്ചായത്തുകൾ ഉൾപ്പെടുന്ന ഒരു ബ്ലോക്ക് പഞ്ചായത്തും (കോഴിക്കോട്) 3 ഗ്രാമപഞ്ചായത്തുകൾ ഉൾപ്പെടുന്ന 2 ബ്ലോക്ക് പഞ്ചായത്തുകളും (അട്ടപ്പാടി, പള്ളത്തുരുത്തി) ഉള്ളതായി കാണുന്നു. 8 മുതൽ 10 വരെ ഗ്രാമപഞ്ചായത്തുകൾ ഉൾപ്പെടുന്ന നിരവധി വലിയ ബ്ലോക്ക് പഞ്ചായത്തുകളും സംസ്ഥാനത്ത് നിലവിൽ ഉണ്ട്. ഗ്രാമപഞ്ചായത്തുകളുടെ അതിർത്തി പുനർ നിർണ്ണയിക്കുകയും പുനഃസംഘടിപ്പിക്കുകയും ചെയ്യുകയാണെങ്കിൽ ഗ്രാമപഞ്ചായത്തുകളുടെ എണ്ണത്തിൽ വർദ്ധനവ് ഉണ്ടാകുന്നത് അടിസ്ഥാനമാക്കി ബ്ലോക്ക് പഞ്ചായത്തുകളുടെയും അതിർത്തി പുനഃസംഘടിപ്പിക്കാവുന്നതാണ്. ബ്ലോക്ക് പഞ്ചായത്തുകളുടെ അതിർത്തി പുനർ നിർണ്ണയിക്കുന്നതിന് താഴെപ്പറയുന്ന മാനദണ്ഡം പരിഗണിക്കാവുന്നതാണ്.

1. ബ്ലോക്ക് പഞ്ചായത്തിൽ ഉൾപ്പെടുന്ന ഗ്രാമപഞ്ചായത്തുകളുടെ എണ്ണം കുറഞ്ഞത് 4 ആയിരിക്കണം. ഇത്തരത്തിൽ തീരുമാനമെടുക്കുമ്പോൾ ഭരണപരമായ സൗകര്യവും ഭൂമി ശാസ്ത്രപരമായ പരിമിതികളും പ്രത്യേകതകളും കൂടി പരിഗണിക്കേണ്ടതാണ്.

ടൗൺ പഞ്ചായത്ത്

ഗ്രാമപഞ്ചായത്തുകളിലെ തനത് വരുമാന സ്രോതസ്സുകൾ അഭിവൃദ്ധിപ്പെട്ട് നാഗരികസ്വഭാവം കൈവരിച്ചാൽ മാത്രമേ ടൗൺ പഞ്ചായത്തുകൾ സൃഷ്ടിക്കാൻ കഴിയൂ. ഗ്രാമപഞ്ചായത്തുകളെ കേരള മുനിസിപ്പാലിറ്റി ആക്ട് പ്രകാരം ടൗൺ പഞ്ചായത്തുകൾ ആയി മാറ്റുന്നത് നിലവിലെ സാഹചര്യത്തിൽ അധിക സാമ്പത്തിക ബാധ്യത ഉണ്ടാക്കുന്നതാണ്. അത്തരത്തിലേക്ക് ചുവടു വയ്ക്കുന്നത് ടൗൺ പഞ്ചായത്തുകളുടെ വികസനത്തിൽ അസന്തുലിതാവസ്ഥ സൃഷ്ടിക്കുമെന്നും തനത് വരുമാനമില്ലാതെ

വികസന പ്രവർത്തനങ്ങൾ മാത്രമല്ല ദൈനംദിന പ്രവർത്തനങ്ങൾ പോലും നിർവഹിക്കാൻ പ്രസ്തുത ടൗൺ പഞ്ചായത്തുകൾക്ക് കഴിയാതെ വരികയും ചെയ്യുമെന്നതിനാൽ ടൗൺ പഞ്ചായത്തുകൾ രൂപീകരിക്കേണ്ടതില്ല എന്ന് ശുപാർശ ചെയ്യുന്നു.

നഗരസഭകൾ

തദ്ദേശസ്വയംഭരണ സ്ഥാപനങ്ങളുടെ അതിർത്തി അവസാനമായി പുനഃസംഘടിപ്പിച്ചത് 2015 ലായിരുന്നു. ഈ കാലയളവിൽ കാർഷിക മേഖലയിൽ നിന്നും നഗരവൽക്കരണത്തിലേക്ക് ചുവടുവെച്ച 36 ഗ്രാമപഞ്ചായത്തുകളെ കോർപ്പറേഷനുകളിലേക്ക് കൂട്ടിച്ചേർക്കുകയോ പുതിയ മുനിസിപ്പാലിറ്റികളാക്കി മാറ്റുകയോ ചെയ്തിരുന്നു. ഇത്തരമുള്ള 36 ഗ്രാമപഞ്ചായത്തുകൾ ഇല്ലാതാവുകയും പുതിയതായി 28 മുനിസിപ്പാലിറ്റികൾ രൂപീകരിക്കപ്പെടുകയും ചെയ്തിരുന്നു. അതോടൊപ്പം കണ്ണൂർ മുനിസിപ്പാലിറ്റിയെ കോർപ്പറേഷനായി ഉയർത്തുകയും ചെയ്തിരുന്നു. 2015 ലെ തദ്ദേശ സ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പുകൾ നടന്നുവെങ്കിലും പുതിയതായി രൂപീകരിക്കപ്പെട്ട മുനിസിപ്പാലിറ്റികളിൽ പശ്ചാത്തല സൗകര്യങ്ങളും മറ്റ് സംവിധാനങ്ങളും ഒരുക്കുന്നതിനും ആവശ്യത്തിനുള്ള ജീവനക്കാരെ നിയമിക്കുന്നതിനും ഏറെ കാലതാമസം ഉണ്ടായതായി കാണുന്നു. കോർപ്പറേഷനുകളിലെയും മുനിസിപ്പാലിറ്റികളിലെയും ഡീലിമിറ്റേഷനും അക്കാലത്ത് പൂർത്തീകരിച്ചിരുന്നു. മുനിസിപ്പൽ കൗൺസിൽ ഗ്രേഡ് I 12 ൽ നിന്നും 27 ആയും ഗ്രേഡ് II 22 ൽ നിന്നും 30 ആയും ഉയർത്തുകയുണ്ടായി. മുനിസിപ്പൽ കൗൺസിലുകളുടെ ഗ്രേഡ് ഉയർത്തിയെങ്കിലും ആവശ്യമായ അനുബന്ധ സൗകര്യങ്ങൾ സജ്ജമാക്കി വരുന്നതേയുള്ളൂ. കാർഷിക മത്സ്യബന്ധന മേഖലയിൽ അധിഷ്ഠിതമായിരുന്ന പ്രദേശങ്ങൾ നാഗരിക സംസ്കാരത്തിലേക്കും പ്രാഥമിക മേഖലയിൽ നിന്നും ദ്വിതീയ ത്രിതീയ മേഖലകളിലേക്കും ചുവടുമാറ്റിയ പ്രദേശങ്ങളെ ആയതിന്റെ ബാല്യദശയിൽ തന്നെ മുനിസിപ്പാലിറ്റികളാക്കി മാറ്റിയിരുന്നു. നിലവിലുള്ള ഗ്രാമപഞ്ചായത്തുകൾ തനതു വരുമാന പരിമിതികൾ മൂലം സാമ്പത്തിക സ്വാതന്ത്ര്യം ഇല്ലാത്ത ഒരു അവസ്ഥയിൽ നിലനിൽക്കുന്നു. ഇത്തരം

ഗ്രാമപഞ്ചായത്തുകളെ മുനിസിപ്പാലിറ്റികളായി ഉയർത്തുമ്പോൾ ഉണ്ടാകുന്ന സാമ്പത്തിക ബാധ്യത ഏറ്റെടുക്കാനുള്ള ശേഷി ആ സ്ഥാപനങ്ങൾക്ക് ഇല്ലാത്ത സാഹചര്യം നിലവിലുള്ളതായി കാണുന്നു. നിലവിലുള്ള ഗ്രാമപഞ്ചായത്തുകളെ പരിവർത്തനാത്മക നഗര പ്രദേശമായി മാറ്റുന്നതിനു ആവശ്യമായ മാനദണ്ഡങ്ങൾ പരിശോധിച്ചതിന്റെ അടിസ്ഥാനത്തിൽ നിലവിലുള്ള ഗ്രാമപഞ്ചായത്തുകളെ മുനിസിപ്പാലിറ്റികളോ നിലവിലുള്ള മുനിസിപ്പാലിറ്റികളെ കോർപ്പറേഷനുകളോ ആക്കി മാറ്റേണ്ട സാഹചര്യം നിലവിലായെന്ന് ശുപാർശ ചെയ്യുന്നു.

Prachinathan
മെമ്പർ മെമ്പർ